



Minuti tal-laqqha numru hdax (11) tal-Kunsill Lokali tal-Qrendi (KLQ) li nżammet nhar it-Tnejn, 17 ta' Marzu, 2025 fil-5.30pm fil-Bini Amministrattiv tal-Kunsill f'7, Triq il-Knisja, il-Qrendi.

Prezenti:	Is-Sur David Michael Schembri Is-Sa Anthea Sacco Is-Sa Nina Skye Briffa Is-Sur Karmenu Farrugia Is-Sa Marion Parnis Is-Sur Anthony Bonello	Sindku Viċi Sindku Kunsillier Kunsillier Kunsillier Deputat Segretarju Ezekuttiv (DSE)
11.01	Qari tal-ittri ta' apoloġija Il-laqqha kienet ippreseduta mis-Sindku, is-Sur David Michael Schembri u ittri ta' apoloġija ma kienx hemm. Il-laqqha bdiet b'talba ċkejna.	Bidu
11.02	Kunsiderazzjoni u approvazzjoni tal-Minuti tas-seduti numru disgha u ghaxra Il-Minuti tas-seduta numru disgha kienet approvata minghajr korrezzjoni filwaqt li l-Minuti tas-seduta numru ghaxra kellhom tliet korrezzjonijiet kif jidhru fuq il-kopja originali u ffirmati mis-Sindku u s-Segretarju Ezekuttiv. Dawn il-korrezzjonijiet kienu proposti mis-Sa Anthea Sacco u ssekondati mis-Sa Nina Skye Briffa. Il-Minuti kienu pproponuti mis-Sur Karmenu Farrugia wara li kienu ssekondati mis-Sa Anthea Sacco u approvati b'vot unanimu.	Minuti
11.02.01	Is-Sur Karmenu Farrugia rimarka fuq laqqha numru disgha f'punt 19.14.12. Hu qal li dak il-hin qabel ma telaq mil-laqqha, hu xorta kien qed jindirizza lis-Sindku u mhux lid-Deputat Segretarju Ezekuttiv.	Klarifika
11.03	Kunsiderazzjoni u approvazzjoni tar-Rapport Finanzjarju 2024 ir-Raba' Kwart Ir-Rapport Finanzjarju tar-raba' kwart kien mgħoddi mal-agenda bhala dokument tal-agenda. Dan kien approvat unanimament. Dawn il-figuri huma sugġetti għall-kwalunkwe <i>audit adjustments</i> li jistgħu jagħmlu l-awdituri.	Rapport Finanzjarju Q4, 2024
11.04	Kunsiderazzjoni u approvazzjoni tar-Rapport Amministrattiv 2024 Id-DSE ta harsa lir-rapport amministrattiv li wkoll kien mgħoddi bhala dokument tal-agenda. L-ewwel parti tar-rapport kien jikkonsisti f'rapport tal-attivitatijiet, avvenimenti fis-sitt xhur tal-leġislatura precedenti u fis-sitt xhur tal-leġislatura prezenti. It-tieni taqsima tiegħu hu mibni fuq il-figuri mehuda mil- <i>Financial Statement 2024</i> .	Rapport Amministrattiv 2024
11.04.01	Is-Sur Karmenu Farrugia issuggerixxa illi dan ir-rapport ikun disponibbli fil-laqqha pubblika tal-lokalità. Kien deciż aktar tard fil-laqqha li din tinzamm nhar l-10 ta' April fil-5.00pm.	Laqqha Pubblika Annwali tal-Lokalità
11.05	Tigdid tal-kuntratt tal-latrina pubblika tal-Qrendi għall-ahhar sena Dan mhux se jkun imgedded. Is-Sindku, is-Sur David Michael Schembri issuggerixxa illi nitkellmu mad-Dipartiment tal-Indafa u l-Manutenzjoni biex naraw li ngibu prezzijiet orħos. Is-Sindku, is-Sur David Michael Schembri qal li dawn diġa' qed jikinsu Wied iz-Zurrieq u dan is-sugġett għandu jitla' fuq l-AGENDA tal-laqqha li jmiss.	Latrina Pubblika

11.06	Ġemellaġġ ma' Klanjec Is-Sindku, is-Sur David Michael Schembri informa lill-KLQ illi t-talba għal dan il-Ġemellaġġ kienet ġiet milqugħa. Hu qal li minkejja li huma sejrjn għall-elezzjonijiet, irridu nitkellmu magħhom u fil-futur irridu nesploraw il-possibilità li nitilgħu il-Kroazja u huma jiġu wkoll fostna.	Ġemellaġġ
11.07	Tpoġġija ta' guva għall-gamien mil-FKNK Is-Sindku, is-Sur David Michael Schembri spjega it-talba tal-FKNK dwar il-possibilità li titpoġġa guva fil-Ġnien tal-Warda u fiha jinżamm il-gamien. Hu qal li kemm l-ispiza kapitali kif ukoll dik rikorrenti tal-istess guva se tkun sostnuta mill-FKNK u l-ftehim ikun iffirmat.	Guva għall-gamien
11.08	Pop-up Picnic Platform Is-Sur David Michael Schembri spjega l-kuncett ta' <i>Project Green</i> li titpoġġa pjattaforma ta' 4 metri kwadri li fuqhom ikun hemm bank fejn il-Knisja tal-Maqluba għal perjodu qasir ta' xahar. Matul dan il-perjodu hu ttamat li jkun hemm diversi intervisti biex issir promozzjoni u jew tingabar id- <i>data</i> .	Pop Up Picnic Platform
11.09	SPI/SCI/5/2025 – Espressjoni ta' Interest - Finanzjament Karnival 2026 Għal din l-applikazzjoni intaġhżlet il-ġurnata tal-Hadd filgħodu u se nagħmlu kompetizzjoni billi nzidu fit l-ispiza għal €7,000.00.	SPI/SCI/5/2025
11.10	SPI/SCI/6/2025 – Fond ta' Manutenzjoni u Sostenn ta' Proġetti Infrastrutturali Magġuri li ġew imwettqa mill-Gvern Ċentrali Il-proġett ma ġiex magħżul.	Manutenzjoni
11.11	SPI/SCI/7/2025 – Finanzjament - Komunitajiet aktar b'saħħithom u ta Kwalità Dwar din l-applikazzjoni se napplikaw biex inkompu niffinanzjaw iċ-Ċentru Ċiviku u Komunitarju fi Triq Nicolo' Communitet.	Komunitajiet b'saħħithom
11.12	SPI/SCI/8/2025 - Espressjoni ta' Interest – TagħnaTfal Skema Uljed il-Kunsilliera Dwar din l-iskema tkellmet il-Viċi Sindku, is-Sa Anthea Sacco u qalet illi hija qed issibha diffiċli biex b' <i>toddler</i> li m'għandiex min jiehu hsiebu tkun tista' tattendi l-laqqgħat statutorji. Hija talbet lid-DSE sabiex japplika għal din l-iskema minkejja li fil-Kunsill m'għandniex kamra fejn fiha jkun hemm <i>child minding</i> , u għaldaqstant dan is-servizz irid jingħata f'ċentru apposta.	TagħnaTfal – Skema għall-kunsillieri
11.13	Evalwatur għall-offerta għal servizzi ta' Accountant / Accountant Technician Il-KLQ halla f'idejn id-DSE sabiex isib <i>accountant</i> li ma jkunx tefa' l-offerta pubblika u jkun qed iservi ta' evalwatur flimkien mal-avukata tal-Kunsill, Dr Thea Cesare u s-Sa Stephania Grixti taħt iċ-Ċermen li hu s-Sindku, is-Sur David Michael Schembri u l-istess DSE li se jkun is-Segretarju tal-bord.	Tender tal-Accountant
11.14	Thejjija għall-Festival tal-Patata (Mejju 2025) Kien deċiż illi l-Festival tal-Patata 2025 jinżamm fil-25 ta' Mejju 2025. Se niktbu lid-dipartiment minħabba li se nibdlu d-data minħabba l-ko-finanzjament tal-iskema. Is-Sindku, is-Sur David Schembri qal li mhux se jkun jista' jattendi għax se jkun imsiefer. Il-ko-ordinatur li ġie propost mil-Viċi Sindku, is-Sa Anthea Sacco, se jkun is-Sur Pierre Cachia u dwar dan kien hemm qbil unanimu minkejja li għad m'għandniex stima. Is-Sa Anthea Sacco, l-Viċi Sindku kif ukoll is-Sur Karmenu Farrugia iltaqgħu diġa' mas-Sur Pierre Cachia u qalu li dan diġa' hareġ b'idejat godda u li dan hu kapaċi u prova ta' dan hija l-attivitajiet li kienu organizzati minnu bħal dik minn Palumbo, u Betlehem f'Għajnsielem.	Festival tal-Patata
11.15	Isem uffiċjali għal Triq ta' Hassajjek	Triq Hassajjek

Il-Kunsill Lokali tal-Qrendi qabel unanimament illi din it-triq ikun jisimgħa Triq ta' Hassajjek kif fil-fatt hi magħrufa l-area ta' hemmhekk. F'dan il-waqt, is-Sur Karmenu Farrugia tkellem dwar il-possibilità li tisemma triq għas-Sur Daniel Farrugia li kien kunsillier. Dwar dan ma kienx hemm oġġezzjoni jekk ikun hemm triq ġdida filwaqt li hu tmat li ċ-Ċentru Ċiviku jissema' għall-eks Sindku Carmelo Falzon.

11.16	Rapport tal-bord tal-intervisti – Sejha għal Skrivan/a Ir-rapport tal-bord tal-intervisti kien approvat u issa se nerġgħu immorru fuq il- <i>Jobsplus</i> biex jiggwidawna huma x'hemm bzonn isir peress li hadd ma ntagħzel.	Sjha għal skrivan
11.17	Ċedola tal-pagamenti SCH01, 19/2/25 – 17/3/25 u Petty Cash AC/02-1 Iċ-ċedola tal-pagamenti kienet approvata b'vot unanimu u din giet iffirmata.	Ċedola tal-pagamenti
11.18	Punti Ohra	
11.18.01	Is-Sindku, is-Sur David Michael Schembri qal illi <i>Project Green</i> se jhawlu sigar fil-Karwija, Triq Wied iz-Zurrieq, iz-Zelliqat u Sqaq il-Lewz fil-jiem li ġejjin.	Tahwil ta' sigar
11.18.02	Is-Sa Anthea Sacco, l-Viċi Sindku talbet li l-applikazzjoni tal-Christmas Village issir fuq jumejn, is-Sibt u l-Ħadd filgħodu.	Christmas Village
11.18.03	Is-Sa Anthea Sacco ressqet proposta sabiex issir harġa għall-Bazilika tal-Bambina fl-Isla fil-ġimgħa Mqaddsa propjament fid-9 ta' April biex il-Qrendin imorru jaraw ir-Redentur tal-Isla u wara jmorru jieklu għand ir-risorant, Don Berto għal prezz ta' €15. Hija talbet lil xi hadd mill-istaff tal-Kunsill biex jakkumpanja l-grupp.	Harġa tal-Kunsill
11.18.04	Is-Sa Marion Parnis talbet biex issir zabra tas-sigar u l-arbuxxelli fil-Ġnien tal-Warda. Is-Sindku, is-Sur David Michael Schembri qal li se jgħid lill- <i>Foundation for Tourism Zone</i> , u se jkellm lis-Sur Darren Camilleri.	Ġnien tal-Warda
11.18.05	Is-Sur Karmenu Farrugia reġa' tkellem fuq il-bzonn li napplikaw ma' Transport Malta biex issir <i>zebra crossing</i> fi Triq Rokku Buhagiar fl-inħawi tal-ispizerija li kienet relokata hemmhekk minn triq oħra. Is-Sindku, is-Sur David Michael Schembri talbu sabiex jindika eżatt fuq pjanta fejn hu suggerit li ssir u li din tkun tirrispetta l-5m 'il bogħod minn bieba ta' garage u l-15m 'il bogħod minn kantuniera.	Zebra Crossing fi Triq Rokku Buhagiar
11.18.06	Is-Sur David Michael Schembri, is-Sindku semma l-laqqha li kellu dwar il-pavimentar tal-Isqaq fi Triq il-Kbira, Triq Dun Matthew Magro, Triq Lourdes u Sqaq 1 fi Triq il-Parroċċa; liema spiza ġejja tiswa madwar €90,000 li minnhom se nirkupraw €77,000 mil-Fond tal-Izvilupp tal-Awtorità tal-Ippjanar.	Pavimentar ta' sqaqien
*	Is-Sa Anthea Sacco telqet mil-laqqha fis-6:55pm	
11.18.07	Is-Sur Karmenu Farrugia fakkar fil-manutenzjoni fuq il-bank li hemm fi Pjazza Santa Marija faċċata tal-Kazin tal-Madonna ta' Lourdes.	Manutenzjoni fuq bank
11.18.08	Is-Sur Karmenu Farrugia rrefera għal talba li saret mis-Socjetajiet Muzikali biex jithaffru toqob tal-armar tal-festi. Dwar din it-talba, s-Sindku, is-Sur David Michael Schembri qal li dawn se jsiru mid-Dipartiment għax-Xoghlijiet Pubbliċi wara li bagħtnielhom it-talba tagħna. L-għotjien se jinxtrow mill-Koptasin.	Toqob tal-Festa
11.18.09	Is-Sur Karmenu Farrugia talab li tinxtara <i>bicycle rack</i> li titwahhal fil-Pjazza ta' quddiem il-Knisja għal dawk il-vizitaturi li jzuruna bir-rotta. Se naraw fejn nistgħu inpoġġuha u ma tkunx ta' inkonvenjent speċjalment għall-armar tal-festi.	Bicycle Holder

- 11.18.10 Is-Sur Karmenu Farrugia talab li jkun hemm iz-zabra tas-sigâr li hemm f'parti mil-grawnd tal-Futbol magħruf bħala dak ta' Dun Raymond Ellul. Is-Sindku, is-Sur David Schembri qal illi dan il-ġnien huwa tal-Knisja u mhux wieħed pubbliku. Zabra ta' Sigâr
- 11.18.11 Is-Sur Karmenu Farrugia talab li jibdeu ikunu irrekordjati l-laqqhat tal-Kunsill u wkoll ikunu *live streamed* fuq *facebook*. Dwar dan, is-Sa Nina Skye Briffa qalet li rridu naraw x'inhuma l-bzonnijiet biex jingiebu l-istimi għall-apparat. Id-DSE qal li biex isir dan irid jinxara *laptop* imqabba mal-apparat li għandna preżentement u dan ikun qed jirrekordja kollox fuqu. Irrekordjar tal-laqqhat tal-Kunsill.
- 11.19 **Data tal-laqqha li jmiss** Agġornament
Din il-laqqha intemmet fit-7.45pm u l-KLQ se jiltaqa' nhar l-10 ta' April, 2025 fil-5.30pm.

Magħmula minn Anthony Bonello u approvati llum 10.4.25 minn
Deputat Segretarju Ezekuttiv

David Michael Schembri
Sindku